

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ
॥ ದ್ವಿತೀಯಾಷ್ಟಕೇ ದ್ವಿತೀಯಃ ಪ್ರಶ್ನಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ
॥ ದ್ವಿತೀಯಾಷ್ಟಕೇ ದ್ವಿತೀಯಃ ಪ್ರಶ್ನಃ ॥

ಹರಿಃ ಓ(೪)೦ |

ಪ್ರಜಾಪತಿರಕಾಮಯತ ಪ್ರಜಾಃ ಸೃಜೇಯೇತಿ |

ಸ ಏತಂ ದಶಹೋತಾರಮಪಶ್ಯತ್ |

ತಂ ಮನಸಾಽನುದ್ರತ್ಯ ದರ್ಭಸ್ತಂಭೇಽಜುಹೋತ್ |

ತತೋ ವೈ ಸ ಪ್ರಜಾ ಅಸೃಜತ |

ತಾ ಅಸ್ಮಾಧ್ವೃಷ್ಟಾ ಅಪಾಕ್ರಾಮನ್ |

ತಾ ಗ್ರಹೇಣಾಗೃಹ್ಣಾತ್ |

ತದ್ಗ್ರಹಸ್ಯ ಗ್ರಹತ್ವಂ |

ಯಃ ಕಾಮಯೇತ ಪ್ರಜಾಯೇಯೇತಿ |

ಸ ದಶಹೋತಾರಂ ಮನಸಾಽನುದ್ರತ್ಯ

ದರ್ಭಸ್ತಂಭೇ ಜುಹುಯಾತ್ |

ಪ್ರಜಾಪತಿರ್ವೈ ದಶಹೋತಾ || 1 ||

ಪ್ರಜಾಪತಿರೇವ ಭೂತ್ವಾ ಪ್ರಜಾಯತೇ |

ಮನಸಾ ಜುಹೋತಿ |

ಮನ ಇವ ಹಿ ಪ್ರಜಾಪತಿಃ |

ಪ್ರಜಾಪತೇರಾಪ್ತೈ |

Please let us know of any errors in this text.

ಪೂರ್ಣಯಾ ಜುಹೋತಿ |
 ಪೂರ್ಣ ಇವ ಹಿ ಪ್ರಜಾಪತಿಃ |
 ಪ್ರಜಾಪತೇರಾಪ್ತೈಃ |
 ನ್ಯೂನಯಾ ಜುಹೋತಿ |
 ನ್ಯೂನಾದ್ಧಿ ಪ್ರಜಾಪತಿಃ ಪ್ರಜಾ ಅಸೃಜತ |
 ಪ್ರಜಾನಾಗ್ಂ ಸೃಷ್ಟೈಃ || 2 ||

ದರ್ಭಸ್ತಂಬೇ ಜುಹೋತಿ |
 ಏತಸ್ಮಾದ್ವೈ ಯೋನೇಃ ಪ್ರಜಾಪತಿಃ ಪ್ರಜಾ ಅಸೃಜತ |
 ಯಸ್ಮಾದೇವ ಯೋನೇಃ ಪ್ರಜಾಪತಿಃ ಪ್ರಜಾ ಅಸೃಜತ |
 ತಸ್ಮಾದೇವ ಯೋನೇಃ ಪ್ರಜಾಯತೇ |
 ಬ್ರಾಹ್ಮಣೋ ದಕ್ಷಿಣತ ಉಪಾಸ್ತೇ |
 ಬ್ರಾಹ್ಮಣೋ ವೈ ಪ್ರಜಾನಾಮುಪದ್ರಷ್ಟಾ |
 ಉಪದ್ರಷ್ಟುಮತ್ಯೇವ ಪ್ರಜಾಯತೇ |
 ಗ್ರಹೋ ಭವತಿ |
 ಪ್ರಜಾನಾಗ್ಂ ಸೃಷ್ಟಾನಾಂ ಧೃತ್ಯೈಃ |
 ಯಂ ಬ್ರಾಹ್ಮಣಂ ವಿದ್ಯಾಂ ವಿದ್ವಾಗ್ಂಸಂ ಯಶೋ ನರ್ಚ್ಛೇತ್ || 3 ||

ಸೋಽರಣ್ಯಂ ಪರೇತ್ಯ |
 ದರ್ಭಸ್ತಂಬಮುದ್ರಧ್ಯ |
 ಬ್ರಾಹ್ಮಣಂ ದಕ್ಷಿಣತೋ ನಿಷಾದ್ಯ |
 ಚತುರ್ಹೋತೃವ್ಯಾಚಕ್ಷೇತ |

ಏತದ್ವೈ ದೇವಾನಾಂ ಪರಮಂ ಗುಹ್ಯಂ ಬ್ರಹ್ಮ |
ಯಚ್ಚತುರ್ಹೋತಾರಃ |
ತದೇವ ಪ್ರಕಾಶಂ ಗಮಯತಿ |
ತದೇನಂ ಪ್ರಕಾಶಂ ಗತಂ |
ಪ್ರಕಾಶಂ ಪ್ರಜಾನಾಂ ಗಮಯತಿ |
ದರ್ಭಸ್ತಂಬಮುದೃಢ್ಯ ವ್ಯಾಚಷ್ಟೇ || 4 ||

ಅಗ್ನಿವಾನ್ ವೈ ದರ್ಭಸ್ತಂಬಃ |
ಅಗ್ನಿವತ್ಯೇವ ವ್ಯಾಚಷ್ಟೇ |
ಬ್ರಾಹ್ಮಣೋ ದಕ್ಷಿಣತ ಉಪಾಸ್ತೇ |
ಬ್ರಾಹ್ಮಣೋ ವೈ ಪ್ರಜಾನಾಮುಪದ್ರಷ್ಟಾ |
ಉಪದ್ರಷ್ಟುಮತ್ಯೇವೈನಂ ಯಶ ಋಚ್ಛತಿ |
ಈಶ್ವರಂ ತಂ ಯಶೋಽರ್ತೋರಿತ್ಯಾಹುಃ |
ಯಸ್ಯಾಂತೇ ವ್ಯಾಚಷ್ಟ ಇತಿ |
ವರಸ್ತಸ್ಮೈ ದೇಯಃ |
ಯದೇವೈನಂ ತತ್ರೋಪನಮತಿ |
ತದೇವಾವರುಂಧೇ || 5 ||

ಅಗ್ನಿಮಾದಧಾನೋ ದಶಹೋತ್ರಾರಣಿಮವದಧ್ಯಾತ್ |
ಪ್ರಜಾತಮೇವೈನಮಾಧತ್ತೇ |
ತೇನೈವೋದ್ಧೃತ್ಯಾಗ್ನಿಹೋತ್ರಂ ಜುಹುಯಾತ್ |
ಪ್ರಜಾತಮೇವೈನಜ್ಜಹೋತಿ |

ಹವಿರ್ನಿರ್ವೃಷ್ಟಂ ದಶಹೋತಾರಂ ವ್ಯಾಚಕ್ಷೀತ |
 ಪ್ರಜಾತಮೇವೈನಂ ನಿರ್ವಪತಿ |
 ಸಾಮಿಧೇನೀರನುವಕ್ಷ್ಯಂ ದಶಹೋತಾರಂ ವ್ಯಾಚಕ್ಷೀತ |
 ಸಾಮಿಧೇನೀರೇವ ಸೃಷ್ಟ್ವಾಽರಭ್ಯ ಪ್ರತನುತೇ |
 ಅಥೋ ಯಜ್ಞೋ ವೈ ದಶಹೋತಾ |
 ಯಜ್ಞಮೇವ ತನುತೇ || 6 ||

ಅಭಿಚರಂದಶಹೋತಾರಂ ಜುಹುಯಾತ್ |
 ನವ ವೈ ಪುರುಷೇ ಪ್ರಾಣಾಃ |
 ನಾಭಿದೃಶಮೀ |
 ಸಪ್ರಾಣಮೇವೈನಮಭಿಚರತಿ |
 ಏತಾವದ್ವೈ ಪುರುಷಸ್ಯ ಸ್ವಂ |
 ಯಾವತ್ಪ್ರಾಣಾಃ |
 ಯಾವದೇವಾಸ್ಯಾಸ್ತಿ |
 ತದಭಿಚರತಿ |
 ಸ್ವಕೃತ ಇರಿಣೇ ಜುಹೋತಿ ಪ್ರದರೇ ವಾ |
 ಏತದ್ವಾ ಅಸ್ಯೈ ನಿರೌತಿಗೃಹೀತಂ |
 ನಿರೌತಿಗೃಹೀತ ಏವೈನಂ ನಿರೌತ್ಯಾ ಗ್ರಾಹಯತಿ |
 ಯದ್ವಾಚಃ ಕ್ರೂರಂ |
 ತೇನ ವಷಟ್ಕರೋತಿ |

ವಾಚ ಏವೈನಂ ಕ್ರೂರೇಣ ಪ್ರವೃತ್ತತಿ |

ತಾ ಜಗಾರ್ತಿಮಾರ್ಚ್ಛತಿ || 7 ||

ದಶಹೋತಾ ಸೃಷ್ಟ್ವಾ ಮುಚ್ಛೇದ್ವಾ ಚಷ್ಟೇ ರುಂಧ ಏವ ತನುತೇ
ನಿರಾಮತಿಗೃಹೀತಂ ಪಂಚ ಚ || 1 ||

ಪ್ರಜಾಪತಿರಕಾಮಯತ ದರ್ಶಪೂರ್ಣಮಾಸೌ ಸೃಜೇಯೇತಿ |

ಸ ಏತಂ ಚತುರ್ಹೋತಾರಮಪಶ್ಯತ್ |

ತಂ ಮನಸಾ ನುದ್ರತ್ಯಾಹವನೀಯೇ ಜುಹೋತ್ |

ತತೋ ವೈ ಸ ದರ್ಶಪೂರ್ಣಮಾಸಾವಸೃಜತ |

ತಾವಸ್ಮಾಧ್ವಸ್ತ್ವಾವಪಾಕ್ರಾಮತಾಂ |

ತೌ ಗ್ರಹೇಣಾಗೃಹ್ಣಾತ್ |

ತದ್ಗ್ರಹಸ್ಯ ಗ್ರಹತ್ವಂ |

ದರ್ಶಪೂರ್ಣಮಾಸಾವಾಲಭಮಾನಃ |

ಚತುರ್ಹೋತಾರಂ ಮನಸಾ ನುದ್ರತ್ಯಾಹವನೀಯೇ ಜುಹುಯಾತ್ |

ದರ್ಶಪೂರ್ಣಮಾಸಾವೇವ ಸೃಷ್ಟ್ವಾಽರಭ್ಯ ಪ್ರತನುತೇ || 8 ||

ಗ್ರಹೋ ಭವತಿ |

ದರ್ಶಪೂರ್ಣಮಾಸಯೋಃ ಸೃಷ್ಟಯೋರ್ಧೃತ್ಯೈ |

ಸೋಽಕಾಮಯತ ಚಾತುರ್ಮಾಸ್ಯಾನಿ ಸೃಜೇಯೇತಿ |

ಸ ಏತಂ ಪಂಚಹೋತಾರಮಪಶ್ಯತ್ |

ತಂ ಮನಸಾ ನುದ್ರತ್ಯಾಹವನೀಯೇ ಜುಹೋತ್ |

ತತೋ ವೈ ಸ ಚಾತುರ್ಮಾಸ್ಯಾನ್ಯಸೃಜತ |

ತಾನ್ಯಸ್ಮಾಧ್ವೃಷ್ಟಾನ್ಯಪಾಕ್ರಾಮನ್ |
 ತಾನಿ ಗ್ರಹೇಣಾಗೃಹಾತ್ |
 ತದ್ಗ್ರಹಸ್ಯ ಗ್ರಹತ್ವಂ |
 ಚಾತುರ್ಮಾಸ್ಯಾನ್ಯಾಲಭಮಾನಃ || 9 ||

ಪಂಚಹೋತಾರಂ ಮನಸಾನುದ್ರತ್ಯಾಹವನೀಯೇ ಜುಹುಯಾತ್ |
 ಚಾತುರ್ಮಾಸ್ಯಾನ್ಯೇವ ಸೃಷ್ಟಾನ್ವರಭ್ಯ ಪ್ರತನುತೇ |
 ಗ್ರಹೋ ಭವತಿ |
 ಚಾತುರ್ಮಾಸ್ಯಾನಾಗ್ಂ ಸೃಷ್ಟಾನಾಂ ಧೃತ್ಯೈ |
 ಸೋಽಕಾಮಯತ ಪಶುಬಂಧಗ್ಂ ಸೃಜೀಯೇತಿ |
 ಸ ಏತಗ್ಂ ಷಡ್ಹೋತಾರಮಪಶ್ಯತ್ |
 ತಂ ಮನಸಾನುದ್ರತ್ಯಾಹವನೀಯೇಽಜುಹೋತ್ |
 ತತೋ ವೈ ಸ ಪಶುಬಂಧಮಸೃಜತ |
 ಸೋಽಸ್ಮಾಧ್ವೃಷ್ಟೋಽಪಾಕ್ರಾಮತ್ |
 ತಂ ಗ್ರಹೇಣಾಗೃಹಾತ್ || 10 ||

ತದ್ಗ್ರಹಸ್ಯ ಗ್ರಹತ್ವಂ |
 ಪಶುಬಂಧೇನ ಯಕ್ಷ್ಯಮಾಣಃ |
 ಷಡ್ಹೋತಾರಂ ಮನಸಾನುದ್ರತ್ಯಾಹವನೀಯೇ ಜುಹುಯಾತ್ |
 ಪಶುಬಂಧಮೇವ ಸೃಷ್ಟಾನ್ವರಭ್ಯ ಪ್ರತನುತೇ |
 ಗ್ರಹೋ ಭವತಿ |
 ಪಶುಬಂಧಸ್ಯ ಸೃಷ್ಟಸ್ಯ ಧೃತ್ಯೈ |

ಸೋಽಕಾಮಯತ ಸೌಂಯಮದ್ವರಗ್ಂ ಸೃಜೀಯೇತಿ |
 ಸ ಏತಗ್ಂ ಸಪ್ತಹೋತಾರಮಪಶ್ಯತ್ |
 ತಂ ಮನಸಾನುದ್ರತ್ಯಾಹವನೀಯೇಽಜುಹೋತ್ |
 ತತೋ ವೈ ಸ ಸೌಂಯಮದ್ವರಮಸೃಜತ || 11 ||

ಸೋಽಸ್ಮಾಧ್ನ್ಯಷ್ಟೋಽಪಾಕ್ರಾಮತ್ |
 ತಂ ಗ್ರಹೇಣಾಗೃಹ್ಣಾತ್ |
 ತದ್ಗ್ರಹಸ್ಯ ಗ್ರಹತ್ವಂ |
 ದೀಕ್ಷಿಷ್ಯಮಾಣಃ |
 ಸಪ್ತಹೋತಾರಂ ಮನಸಾನುದ್ರತ್ಯಾಹವನೀಯೇ ಜುಹುಯಾತ್ |
 ಸೌಂಯಮೇವಾದ್ವರಗ್ಂ ಸೃಷ್ಟ್ವಾಽರಭ್ಯ ಪ್ರತನುತೇ |
 ಗ್ರಹೋ ಭವತಿ |
 ಸೌಂಯಸ್ಯಾದ್ವರಸ್ಯ ಸೃಷ್ಟಸ್ಯ ಧೃತ್ಯೈ |
 ದೇವೇಭ್ಯೋ ವೈ ಯಜ್ಞೋ ನ ಪ್ರಾಭವತ್ |
 ತಮೇತಾವಚ್ಛಃ ಸಮಭರನ್ || 12 ||

ಯಧ್ನ್ವಂಭಾರಾಃ |
 ತತೋ ವೈ ತೇಭ್ಯೋ ಯಜ್ಞಃ ಪ್ರಾಭವತ್ |
 ಯಧ್ನ್ವಂಭಾರಾ ಭವಂತಿ |
 ಯಜ್ಞಸ್ಯ ಪ್ರಭೂತ್ಯೈ |
 ಆತಿಧ್ಯಮಾಸಾದ್ಯ ವ್ಯಾಚಷ್ಟೇ |
 ಯಜ್ಞಮುಖಂ ವಾ ಆತಿಧ್ಯಂ |

ಮುಖತ ಏವ ಯಜ್ಞಗ್ಂ ಸಂಭೃತ್ಯ ಪ್ರತನುತೇ |
 ಅಯಜ್ಞೋ ವಾ ಏಷಃ |
 ಯೋಽಪತ್ನೀಕಃ |
 ನ ಪ್ರಜಾಃ ಪ್ರಜಾಯೇರನ್ |
 ಪತ್ನೀರ್ವ್ಯಾಚಷ್ಟೇ |
 ಯಜ್ಞಮೇವಾಕಃ |
 ಪ್ರಜಾನಾಂ ಪ್ರಜನನಾಯ |
 ಉಪಸಥ್ನ ವ್ಯಾಚಷ್ಟೇ |
 ಏತದ್ವೈ ಪತ್ನೀನಾಮಾಯತನಂ |
 ಸ್ವ ಏವೈನಾ ಆಯತನೇಽವಕಲ್ಪಯತಿ || 13 ||

ತನುತ ಆಲಭಮಾನೋಽಗೃಹ್ಣಾದಸೃಜತಾಭರಂಜಾಯೇರಂಥೃಷ್ಟ || 2 ||

ಪ್ರಜಾಪತಿರಕಾಮಯತ ಪ್ರಜಾಯೇಯೇತಿ |
 ಸ ತಪೋಽತಪ್ಯತ |
 ಸ ತ್ರಿವೃತಗ್ಗ್ ಸೋಮಮಸೃಜತ |
 ತಂ ಪಂಚದಶಸೋಮೋ ಮಧ್ಯತ ಉದತ್ಯಣತ್ |
 ತೌ ಪೂರ್ವಪಕ್ಷಶ್ಚಾಪರಪಕ್ಷಶ್ಚಾಭವತಾಂ |
 ಪೂರ್ವಪಕ್ಷಂ ದೇವಾ ಅನ್ವಸೃಜ್ಯಂತ |
 ಅಪರಪಕ್ಷಮನ್ವಸುರಾಃ |
 ತತೋ ದೇವಾ ಅಭವನ್ |

ಪರಾಸುರಾಃ |

ಯಂ ಕಾಮಯೇತ ವಸೀಯಾಂಧ್ಯಾನ್ಯದಿತಿ || 14 ||

ತಂ ಪೂರ್ವಪಕ್ಷೇ ಯಾಜಯೇತ್ |

ವಸೀಯಾನೇವ ಭವತಿ |

ಯಂ ಕಾಮಯೇತ ಪಾಪೀಯಾಂಧ್ಯಾನ್ಯದಿತಿ |

ತಮಪರಪಕ್ಷೇ ಯಾಜಯೇತ್ |

ಪಾಪೀಯಾನೇವ ಭವತಿ |

ತಸ್ಮಾತ್ಪೂರ್ವಪಕ್ಷೋಽಪರಪಕ್ಷಾತ್ಕರುಣ್ಯತರಃ |

ಪ್ರಜಾಪತಿರ್ವೈ ದಶಹೋತಾ |

ಚತುರ್ಹೋತಾ ಪಂಚಹೋತಾ |

ಷಡ್ಹೋತಾ ಸಪ್ತಹೋತಾ |

ಋತವಃ ಸಂವತ್ಸರಃ || 15 ||

ಪ್ರಜಾಃ ಪಶವ ಇಮೇ ಲೋಕಾಃ |

ಯ ಏವಂ ಪ್ರಜಾಪತಿಂ ಬಹೋಭೂಯಾಗ್ಂಸಂ ವೇದ |

ಬಹೋರೇವ ಭೂಯಾನ್ಭವತಿ |

ಪ್ರಜಾಪತಿದೇವಾಸುರಾನಸೃಜತ |

ಸ ಇಂದ್ರಮಪಿ ನಾಸೃಜತ |

ತಂ ದೇವಾ ಅಬ್ರುವನ್ |

ಇಂದ್ರಂ ನೋ ಜನಯೇತಿ |

ಸೋಽಬ್ರವೀತ್ |

ಯಥಾಹಂ ಯುಷ್ಮಾಗ್‌ಸ್ತಪಸಾಸ್ತೃಷ್ಟಿ |
ಏವಮಿಂದ್ರಂ ಜನಯದ್ವಮಿತಿ || 16 ||

ತೇ ತಪೋಽತಪ್ಯಂತ |
ತ ಆತ್ಮನ್ನಿಂದ್ರಮಪಶ್ಯನ್ |
ತಮಬ್ರುವನ್ |
ಜಾಯಸ್ವೇತಿ |
ಸೋಽಬ್ರವೀತ್ |
ಕಿಂ ಭಾಗಧೇಯಮಭಿಜನಿಷ್ಯ ಇತಿ |
ಮತೂಂಥಂವಥ್ಸರಂ |
ಪ್ರಜಾಃ ಪಶೂನ್ |
ಇಮಾನೋಕಾನಿತ್ಯಬ್ರುವನ್ |
ತಂ ವೈ ಮಾಽಹುತ್ಯಾ ಪ್ರಜನಯತೇತ್ಯಬ್ರವೀತ್ || 17 ||

ತಂ ಚತುರ್‌ಹೋತ್ರಾ ಪ್ರಾಜನಯನ್ |
ಯಃ ಕಾಮಯೇತ ವೀರೋ ಮ ಆಜಾಯೇತೇತಿ |
ಸ ಚತುರ್‌ಹೋತಾರಂ ಜುಹುಯಾತ್ |
ಪ್ರಜಾಪತಿರ್ವೈ ಚತುರ್‌ಹೋತಾ |
ಪ್ರಜಾಪತಿರೇವ ಭೂತ್ವಾ ಪ್ರಜಾಯತೇ |
ಜಜನದಿಂದ್ರಮಿಂದ್ರಿಯಾಯ ಸ್ವಾಹೇತಿ ಗ್ರಹೇಣ ಜುಹೋತಿ |
ಆಸ್ಯ ವೀರೋ ಜಾಯತೇ |
ವೀರಗ್ಂ ಹಿ ದೇವಾ ಏತಯಾಽಹುತ್ಯಾ ಪ್ರಾಜನಯನ್ |

ಆದಿತ್ಯಾಶ್ಚಾಂಗಿರಸಶ್ಚ ಸುವರ್ಗೇ ಲೋಕೇಽಸ್ಪರ್ಧಂತ |
ವಯಂ ಪೂರ್ವೇ ಸುವರ್ಗಂ ಲೋಕಮಿಯಾಮ ವಯಂ ಪೂರ್ವ ಇತಿ || 18 ||

ತ ಆದಿತ್ಯಾ ಏತಂ ಪಂಚಹೋತಾರಮಪಶ್ಯನ್ |
ತಂ ಪುರಾ ಪ್ರಾತರನುವಾಕಾದಾಗ್ನೀಧ್ರೇಜುಹವುಃ |
ತತೋ ವೈ ತೇ ಪೂರ್ವೇ ಸುವರ್ಗಂ ಲೋಕಮಾಯನ್ |
ಯಃ ಸುವರ್ಗಕಾಮಃ ಸ್ಯಾತ್ |
ಸ ಪಂಚಹೋತಾರಂ ಪುರಾ ಪ್ರಾತರನುವಾಕಾದಾಗ್ನೀಧ್ರೇ ಜುಹುಯಾತ್ |
ಸಂವತ್ಸರೋ ವೈ ಪಂಚಹೋತಾ |
ಸಂವತ್ಸರಃ ಸುವರ್ಗೋ ಲೋಕಃ |
ಸಂವತ್ಸರ ಏವರ್ತುಷು ಪ್ರತಿಷ್ಠಾಯ |
ಸುವರ್ಗಂ ಲೋಕಮೇತಿ |
ತೇಽಬ್ರವನ್ನಂಗಿರಸ ಆದಿತ್ಯಾನ್ || 19 ||

ಕ್ಷ ಸ್ಥ |
ಕ್ಷ ವಃ ಸದ್ಭ್ಯೋ ಹವ್ಯಂ ವಕ್ಷ್ಯಾಮ ಇತಿ |
ಛಂದಸ್ಸಿತ್ಯಬ್ರವನ್ |
ಗಾಯತ್ರಿಯಾಂ ತ್ರಿಷ್ಟುಭಿ ಜಗತ್ಯಾಮಿತಿ |
ತಸ್ಮಾಚ್ಛಂದಸ್ಸು ಸದ್ಭ್ಯ ಆದಿತೈಃ |
ಆಂಗೀರಸೀಃ ಪ್ರಜಾ ಹವ್ಯಂ ವಹಂತಿ |
ವಹಂತ್ಯಸ್ಮೈ ಪ್ರಜಾ ಬಲಿಂ |
ಐನಮಪ್ರತಿಷ್ಠಾತಂ ಗಚ್ಛತಿ |

ಯ ಏವಂ ವೇದ |
 ದ್ವಾದಶ ಮಾಸಾಃ ಪಂಚರ್ತವಃ |
 ತ್ರಯ ಇಮೇ ಲೋಕಾಃ |
 ಅಸಾವಾದಿತ್ಯ ಏಕವಿಗಂಶಃ |
 ಏತಸ್ಮಿನ್ವಾ ಏಷ ಶ್ರಿತಃ |
 ಏತಸ್ಮಿನ್ ಪ್ರತಿಷ್ಠಿತಃ |
 ಯ ಏವಮೇತಗ್ಗ್ ಶ್ರಿತಂ ಪ್ರತಿಷ್ಠಿತಂ ವೇದ |
 ಪ್ರತ್ಯೇವ ತಿಷ್ಠತಿ || 20 ||

ಸ್ಯಾದಿತಿ ಸಂವತ್ಸರೋ ಜನಯದ್ವಮಿತೀತ್ಯಬ್ರವೀತ್ಪೂರ್ವ
 ಇತ್ಯಾದಿತ್ಯಾನ್ಯತವಷ್ಟಟ್ಟ || 3 ||

ಪ್ರಜಾಪತಿರಕಾಮಯತ ಪ್ರಜಾಯೇಯೇತಿ |
 ಸ ಏತಂ ದಶಹೋತಾರಮಪಶ್ಯತ್ |
 ತೇನ ದಶಧಾಽತ್ಮಾನಂ ವಿಧಾಯ |
 ದಶಹೋತ್ರಾತಪ್ಯತ |
 ತಸ್ಯ ಚಿತ್ತಿಃ ಸ್ರುಗಾಸೀತ್ |
 ಚಿತ್ತಮಾಜ್ಯಂ |
 ತಸ್ಮೈತಾವತ್ಯೇವ ವಾಗಾಸೀತ್ |
 ಏತಾವಾನ್ ಯಜ್ಞಕ್ರತುಃ |
 ಸ ಚತುರ್ಹೋತಾರಮಸೃಜತ |
 ಸೋಽನಂದತ್ || 21 ||

ಅಸ್ಮೃತ್ವಾ ವಾ ಇಮಮಿತಿ |
ತಸ್ಯ ಸೋಮೋ ಹವಿರಾಸೀತ್ |
ಸ ಚತುರ್ಹೋತ್ರಾತಪ್ಯತ |
ಸೋತಾಮ್ಯತ್ |
ಸ ಭೂರಿತಿ ವ್ಯಾಹರತ್ |
ಸ ಭೂಮಿಮಸೃಜತ |
ಅಗ್ನಿಹೋತ್ರಂ ದರ್ಶಪೂರ್ಣಮಾಸೌ ಯಜೂಗ್ಂಷಿ |
ಸ ದ್ವಿತೀಯಮತಪ್ಯತ |
ಸೋತಾಮ್ಯತ್ |
ಸ ಭುವ ಇತಿ ವ್ಯಾಹರತ್ || 22 ||

ಸೋಂತರಿಕ್ಷಮಸೃಜತ |
ಚಾತುರ್ಮಾಸ್ಯಾನಿ ಸಾಮಾನಿ |
ಸ ತೃತೀಯಮತಪ್ಯತ |
ಸೋತಾಮ್ಯತ್ |
ಸ ಸುವರಿತಿ ವ್ಯಾಹರತ್ |
ಸ ದಿವಮಸೃಜತ |
ಅಗ್ನಿಷ್ಟೋಮಮುಕ್ಲಮತಿರಾತ್ರಮೃಚಃ |
ಏತಾ ವೈ ವ್ಯಾಹೃತಯ ಇಮೇ ಲೋಕಾಃ |
ಇಮಾನ್ವಲು ವೈ ಲೋಕಾನನು ಪ್ರಜಾಃ
ಪಶವಶ್ಛಂದಾಗ್ಂಸಿ ಪ್ರಾಜಾಯಂತ |

ಯ ಏವಮೇತಾಃ ಪ್ರಜಾಪತೇಃ ಪ್ರಥಮಾ
ವ್ಯಾಹೃತಿಃ ಪ್ರಜಾತಾ ವೇದ || 23 ||

ಪ್ರ ಪ್ರಜಯಾ ಪಶುಭಿರ್ಮಿಥುನೈರ್ಜಾಯತೇ |
ಸ ಪಂಚಹೋತಾರಮಸೃಜತ |
ಸ ಹವಿನಾವಿಂದತ |
ತಸ್ಮೈ ಸೋಮಸ್ತನುವಂ ಪ್ರಾಯಚ್ಛತ್ |
ಏತತ್ತೇ ಹವಿರಿತಿ |
ಸ ಪಂಚಹೋತ್ರಾತಪ್ಯತ |
ಸೋತಾಮ್ಯತ್ |
ಸ ಪ್ರತ್ಯಜ್ಞಬಾಧತ |
ಸೋಸುರಾನಸೃಜತ |
ತದಸ್ಯಾಪ್ರಿಯಮಾಸೀತ್ || 24 ||

ತದ್ವರ್ವಣಗ್ಂ ಹಿರಣ್ಯಮಭವತ್ |
ತದ್ವರ್ವಣಸ್ಯ ಹಿರಣ್ಯಸ್ಯ ಜನ್ಮ |
ಸ ದ್ವಿತೀಯಮತಪ್ಯತ |
ಸೋತಾಮ್ಯತ್ |
ಸ ಪ್ರಾಜಬಾಧತ |
ಸ ದೇವಾನಸೃಜತ |
ತದಸ್ಯಾಪ್ರಿಯಮಾಸೀತ್ |
ತದ್ವರ್ವಣಗ್ಂ ಹಿರಣ್ಯಮಭವತ್ |

ತಥ್ನು॑ವರ್ಣ॑ಸ್ಯ ಹಿ॑ರಣ್ಯ॑ಸ್ಯ ಜನ್ಮ॑ |
ಯ ಏ॒ವಗ್ಂ ಸು॒ವರ್ಣ॑ಸ್ಯ ಹಿ॑ರಣ್ಯ॑ಸ್ಯ ಜನ್ಮ॑ ವೇದ॑ || 25 ||

ಸು॒ವರ್ಣ॑ ಆತ್ಮ॑ನಾ ಭ॒ವತಿ |
ದು॒ರ್ವಣ್ಣೋ॑ಸ್ಯ ಭ್ರಾ॒ತೃವ್ಯಃ॑ |
ತಸ್ಮಾ॑ದ್ಧ್ನು॑ವರ್ಣ॑ಗ್ಂ ಹಿ॑ರಣ್ಯಂ ಭಾ॒ರ್ಯಂ |
ಸು॒ವರ್ಣ॑ ಏ॒ವ ಭ॒ವತಿ |
ಐ॒ನಂ ಪ್ರಿ॒ಯಂ ಗಚ್ಛ॑ತಿ ನಾಪ್ರಿ॒ಯಂ |
ಸ ಸ॒ಪ್ತಹೋ॑ತಾರಮಸೃಜತ |
ಸ ಸ॒ಪ್ತಹೋ॑ತ್ರಿವ ಸು॒ವರ್ಗಂ ಲೋ॒ಕಮೈತ್ |
ತ್ರಿ॒ಣವೇ॑ನ ಸ್ತೋಮೇ॒ನ್ಮೈಭ್ಯೋ॑ ಲೋ॒ಕೇಭ್ಯೋ॑ಸು॒ರಾನ್ಪ್ರಾ॑ಣು॒ದತ |
ತ್ರ॒ಯಸ್ತ್ರಿಗ್ಂ॒ಶೇನ॑ ಪ್ರ॒ತ್ಯತಿಷ್ಠ॑ತ್ |
ಏ॒ಕವಿಗ್ಂ॒ಶೇನ॑ ರುಚ॑ಮಧತ್ತ || 26 ||

ಸ॒ಪ್ತದ॒ಶೇನ॑ ಪ್ರಾ॒ಜಾಯ॑ತ |
ಯ ಏ॒ವಂ ವಿ॒ದ್ವಾಂಛೋ॑ಮೇ॒ನ ಯಜ॑ತೇ |
ಸ॒ಪ್ತಹೋ॑ತ್ರಿವ ಸು॒ವರ್ಗಂ ಲೋ॒ಕಮೇ॑ತಿ |
ತ್ರಿ॒ಣವೇ॑ನ ಸ್ತೋಮೇ॒ನ್ಮೈಭ್ಯೋ॑ ಲೋ॒ಕೇಭ್ಯೋ॑
ಭ್ರಾ॒ತೃವ್ಯಾನ್ಪ್ರಾ॑ಣು॒ದತೇ |
ತ್ರ॒ಯಸ್ತ್ರಿಗ್ಂ॒ಶೇನ॑ ಪ್ರ॒ತಿತಿಷ್ಠ॑ತಿ |
ಏ॒ಕವಿಗ್ಂ॒ಶೇನ॑ ರುಚ॑ಂ ಧತ್ತೇ |
ಸ॒ಪ್ತದ॒ಶೇನ॑ ಪ್ರಾ॒ಜಾಯ॑ತೇ |

ತಸ್ಮಾ॑ಧ್ವಪ್ತದಶಸ್ತೋಮೋ॑ ನ ನಿ॒ರ್ಹೃ॑ತ್ಯಃ |
 ಪ್ರಜಾ॑ಪತಿ॒ರ್ವೈ ಸ॑ಪ್ತದಶಃ |
 ಪ್ರಜಾ॑ಪತಿಮೇ॒ವ ಮ॑ಧ್ಯತೋ ಧ॒ತ್ತೇ ಪ್ರಜಾ॑ತ್ಯೈ || 27 ||

ಅ॒ನ॒ಂದ॒ದ್ಭವ॑ ಇತಿ॒ ವ್ಯಾಹ॑ರ॒ದ್ವೇದಾ॒ಸೀದ್ವೇದಾ॑ಧತ್ತ ಪ್ರಜಾ॑ತ್ಯೈ || 4 ||

ದೇ॒ವಾ ವೈ ವರು॑ಣಮ॒ಯಾಜ॑ಯನ್ |
 ಸ ಯ॑ಸ್ಯೈ ಯ॑ಸ್ಯೈ ದೇ॒ವತಾ॑ಯೈ ದಕ್ಷಿ॑ಣಾಮ॒ನಯ॑ತ್ |
 ತಾಮ॑ವ್ಲೀನಾತ್ |
 ತೇ॒ಽಬ್ರುವ॑ನ್ |
 ವ್ಯಾವೃ॑ತ್ಯ ಪ್ರತಿ॑ಗೃಹ್ಣಾಮ |
 ತಥಾ॑ ನೋ ದಕ್ಷಿ॑ಣಾ ನ ವ್ಲೇ॒ಷ್ಯತೀ॑ತಿ |
 ತೇ ವ್ಯಾವೃ॑ತ್ಯ ಪ್ರತ್ಯ॑ಗೃಹ್ಣನ್ |
 ತತೋ॑ ವೈ ತಾ॒ಂದಕ್ಷಿ॑ಣಾ ನಾವ್ಲೀನಾತ್ |
 ಯ ಏ॒ವಂ ವಿ॒ದ್ವಾನ್ವ್ಯಾವೃ॑ತ್ಯ ದಕ್ಷಿ॑ಣಾಂ ಪ್ರತಿ॑ಗೃಹ್ಣಾತಿ |
 ನೈ॒ನಂ ದಕ್ಷಿ॑ಣಾ ವ್ಲೀನಾತಿ || 28 ||

ರಾಜಾ॑ ತ್ವಾ ವರು॑ಣೋ ನಯತು ದೇ॒ವಿ
 ದಕ್ಷಿ॑ಣೇ॒ಽಗ್ನಯೇ॑ ಹಿರ॑ಣ್ಯಮಿ॒ತ್ಯಾಹ॑ |
 ಆಗ್ನೇ॒ಯಂ ವೈ ಹಿರ॑ಣ್ಯಂ |
 ಸ್ವಯೈ॒ವೈನ॑ದ್ವೇವತ॒ಯಾ ಪ್ರತಿ॑ಗೃಹ್ಣಾತಿ |
 ಸೋಮಾ॑ಯ ವಾಸ ಇ॒ತ್ಯಾಹ॑ |
 ಸೌಂ॒ಯಂ ವೈ ವಾ॒ಸಃ |

ಸ್ವಯೈವೈನದ್ವೇವತಯಾ ಪ್ರತಿಗೃಹ್ಣಾತಿ |
 ರುದ್ರಾಯ ಗಾಮಿತ್ಯಾಹ |
 ರೌದ್ರೀ ವೈ ಗೌಃ |
 ಸ್ವಯೈವೈನಾಂ ದೇವತಯಾ ಪ್ರತಿಗೃಹ್ಣಾತಿ |
 ವರುಣಾಯಾಶ್ವಮಿತ್ಯಾಹ || 29 ||

ವಾರುಣೋ ವಾ ಅಶ್ವಃ |
 ಸ್ವಯೈವೈನಂ ದೇವತಯಾ ಪ್ರತಿಗೃಹ್ಣಾತಿ |
 ಪ್ರಜಾಪತಯೇ ಪುರುಷಮಿತ್ಯಾಹ |
 ಪ್ರಾಜಾಪತ್ಯೋ ವೈ ಪುರುಷಃ |
 ಸ್ವಯೈವೈನಂ ದೇವತಯಾ ಪ್ರತಿಗೃಹ್ಣಾತಿ |
 ಮನವೇ ತಲ್ಪಮಿತ್ಯಾಹ |
 ಮಾನವೋ ವೈ ತಲ್ಪಃ |
 ಸ್ವಯೈವೈನಂ ದೇವತಯಾ ಪ್ರತಿಗೃಹ್ಣಾತಿ |
 ಉತ್ತಾನಾಯಾಂಗೀರಸಾಯಾನ ಇತ್ಯಾಹ |
 ಇಯಂ ವಾ ಉತ್ತಾನ ಆಂಗೀರಸಃ || 30 ||

ಅನಯೈವೈನತ್ಪ್ರತಿಗೃಹ್ಣಾತಿ |
 ವೈಶ್ವಾನರ್ಯಾರ್ಚಾ ರಥಂ ಪ್ರತಿಗೃಹ್ಣಾತಿ |
 ವೈಶ್ವಾನರೋ ವೈ ದೇವತಯಾ ರಥಃ |
 ಸ್ವಯೈವೈನಂ ದೇವತಯಾ ಪ್ರತಿಗೃಹ್ಣಾತಿ |
 ತೇನಾಂಋತತ್ವಮಶ್ವಾಮಿತ್ಯಾಹ |

ಅಂಋತಮೇವಾಽತ್ಮಂಧತ್ತೇ |
 ವಯೋ ದಾತ್ರ ಇತ್ಯಾಹ |
 ವಯ ಏವೈನಂ ಕೃತ್ವಾ |
 ಸುವರ್ಗಂ ಲೋಕಂ ಗಮಯತಿ |
 ಮಯೋ ಮಹ್ಯಮಸ್ತು ಪ್ರತಿಗ್ರಹೀತ್ರ ಇತ್ಯಾಹ || 31 ||

ಯದ್ವೈ ಶಿವಂ |
 ತನ್ಮಯಃ |
 ಆತ್ಮನ ಏವೈಷಾ ಪರೀತ್ತಿಃ |
 ಕ ಇದಂ ಕಸ್ಮಾ ಅದಾದಿತ್ಯಾಹ |
 ಪ್ರಜಾಪತಿರ್ವೈ ಕಃ |
 ಸ ಪ್ರಜಾಪತಯೇ ದದಾತಿ |
 ಕಾಮಃ ಕಾಮಾಯೇತ್ಯಾಹ |
 ಕಾಮೇನ ಹಿ ದದಾತಿ |
 ಕಾಮೇನ ಪ್ರತಿಗ್ರಹಾತಿ |
 ಕಾಮೋ ದಾತಾ ಕಾಮಃ ಪ್ರತಿಗ್ರಹೀತೇತ್ಯಾಹ || 32 ||

ಕಾಮೋ ಹಿ ದಾತಾ |
 ಕಾಮಃ ಪ್ರತಿಗ್ರಹೀತಾ |
 ಕಾಮಗ್ಂ ಸಮುದ್ರಮಾವಿಶೇತ್ಯಾಹ |
 ಸಮುದ್ರ ಇವ ಹಿ ಕಾಮಃ |
 ನೇವ ಹಿ ಕಾಮಸ್ಯಾಂತೋಽಸ್ತಿ |

ನ ಸಮುದ್ರಸ್ಯ |
 ಕಾಮೇನ ತ್ವಾ ಪ್ರತಿಗೃಹ್ಣಾಮೀತ್ಯಾಹ |
 ಯೇನ ಕಾಮೇನ ಪ್ರತಿಗೃಹ್ಣಾತಿ |
 ಸ ಏವೈನಮಮುಷ್ಮಿನ್ನೋಕೇ ಕಾಮ ಆಗಚ್ಛತಿ |
 ಕಾಮೈತತ್ತ ಏಷಾ ತೇ ಕಾಮ ದಕ್ಷಿಣೇತ್ಯಾಹ |
 ಕಾಮ ಏವ ತದ್ಯಜಮಾನೋಽಮುಷ್ಮಿನ್ನೋಕೇ
 ದಕ್ಷಿಣಾಮಿಚ್ಛತಿ |
 ನ ಪ್ರತಿಗ್ರಹೀತರಿ |
 ಯ ಏವಂ ವಿದ್ವಾಂದಕ್ಷಿಣಾಂ ಪ್ರತಿಗೃಹ್ಣಾತಿ |
 ಅನ್ಯಥಾಮೇವೈನಾಂ ಪ್ರತಿಗೃಹ್ಣಾತಿ || 33 ||

ವ್ಲೀನಾತ್ಯಶ್ವಮಿತ್ಯಾಹಾಂಗೀರಸಃ ಪ್ರತಿಗ್ರಹೀತ್ರ ಇತ್ಯಾಹ ಪ್ರತಿಗ್ರಹೀತೇತ್ಯಾಹ
 ದಕ್ಷಿಣೇತ್ಯಾಹ ಚತ್ವಾರಿ ಚ || 5 ||

ಅಂತೋ ವಾ ಏಷ ಯಜ್ಞಸ್ಯ |
 ಯದ್ದಶಮಮಹಃ |
 ದಶಮೇಽಹಂಧರ್ವರಾಜ್ಞಿಯಾ ಋಗ್ವಿಃ ಸ್ತುವಂತಿ |
 ಯಜ್ಞಸ್ಯೈವಾಂತಂ ಗತ್ವಾ |
 ಅನ್ನಾದ್ಯಮವರುಂಧತೇ |
 ತಿಸೃಭಿಃ ಸ್ತುವಂತಿ |
 ತ್ರಯ ಇಮೇ ಲೋಕಾಃ |
 ಏಭ್ಯ ಏವ ಲೋಕೇಭ್ಯೋಽನ್ನಾದ್ಯಮವರುಂಧತೇ |

ಪೃ॒ಶ್ನೀ॒ವ॒ತಿ॒ರ್ಭ॒ವ॒ಂತಿ॑ ।

ಅ॒ನ್ನಂ॒ ವೈ ಪೃ॒ಶ್ನೀ॑ ॥ 34 ॥

ಅ॒ನ್ನ॒ಮೇ॒ವಾ॒ವ॒ರು॒ಂಧ॒ತೇ॑ ।

ಮ॒ನ॒ಸಾ॒ ಪ್ರ॒ಸ್ತೌ॒ತಿ॑ ।

ಮ॒ನ॒ಸೋ॒ದ್ಗಾ॒ಯ॒ತಿ॑ ।

ಮ॒ನ॒ಸಾ॒ ಪ್ರ॒ತಿ॒ಹ॒ರ॒ತಿ॑ ।

ಮ॒ನ॒ ಇ॒ವ॒ ಹಿ॒ ಪ್ರ॒ಜಾ॒ಪ॒ತಿಃ॑ ।

ಪ್ರ॒ಜಾ॒ಪ॒ತೇ॒ರಾ॒ಪ್ತೈ॑ ।

ದೇ॒ವಾ॒ ವೈ ಸ॒ರ್ಪಾಃ॑ ।

ತೇ॒ಷಾ॒ಮಿ॒ಯ॒ಗ್ಂ ರಾ॒ಜ್ಞೇ॑ ।

ಯ॒ಥ್ಸ॒ರ್ಪ॒ರಾ॒ಜ್ಞಿ॒ಯಾ ಋ॒ಗ್ಭಿಃ॑ ಸ್ತು॒ವ॒ಂತಿ॑ ।

ಅ॒ಸ್ಯಾ॒ಮೇ॒ವ ಪ್ರ॒ತಿ॒ತಿ॒ಷ್ಠ॒ಂತಿ॑ ॥ 35 ॥

ಚ॒ತು॒ರ್ಹೋ॒ತ್ಯನ್ತೌ॒ ಹೋ॒ತಾ॒ ವ್ಯಾ॒ಚ॒ಷ್ಟೇ॑ ।

ಸ್ತು॒ತಮ॒ನು॒ಶ॒ಗ್ಂಸ॒ತಿ ಶಾ॒ಂತ್ಯೈ॑ ।

ಅ॒ಂತೋ॒ ವಾ ಏ॒ಷ ಯ॒ಜ್ಞಸ್ಯ॑ ।

ಯ॒ದ್ವಶ॒ಮಮ॑ಹಃ ।

ಏ॒ತತ್ಪ॒ಲು ವೈ ದೇ॒ವಾ॒ನಾಂ॑ ಪ॒ರಮಂ॑ ಗು॒ಹ್ಯಂ ಬ್ರ॒ಹ್ಮ॑ ।

ಯ॒ಚ್ಚತು॒ರ್ಹೋ॒ತಾರಃ॑ ।

ದ॒ಶಮೇ॒ಽಹ॒ಗ್ಗ್ಶತು॒ರ್ಹೋ॒ತ್ಯನ್ತೌ॒ ವ್ಯಾ॒ಚ॒ಷ್ಟೇ॑ ।

ಯ॒ಜ್ಞಸ್ಯೈ॒ವಾಂ॒ತಂ ಗ॒ತ್ವಾ॑ ।

ಪರಮಂ ದೇವಾನಾಂ ಗುಹ್ಯಂ ಬ್ರಹ್ಮಾವರುಂಧೇ |
ತದೇವ ಪ್ರಕಾಶಂ ಗಮಯತಿ || 36 ||

ತದೇನಂ ಪ್ರಕಾಶಂ ಗತಂ |
ಪ್ರಕಾಶಂ ಪ್ರಜಾನಾಂ ಗಮಯತಿ |
ವಾಚಂ ಯಚ್ಛತಿ |
ಯಜ್ಞಸ್ಯ ಧೃತ್ಯೈ |
ಯಜಮಾನದೇವತ್ಯಂ ವಾ ಅಹಃ |
ಭ್ರಾತೃವ್ಯದೇವತ್ಯಾ ರಾತ್ರೀ |
ಅಹ್ನಾ ರಾತ್ರಿಂ ಧ್ಯಾಯೇತ್ |
ಭ್ರಾತೃವ್ಯಸ್ಯೈವ ತಲ್ಲೋಕಂ ವೃಂಕ್ಷೇ |
ಯದ್ಧಿವಾ ವಾಚಂ ವಿಸೃಜೇತ್ |
ಅಹರ್ಭ್ರಾತೃವ್ಯಾಯೋಚ್ಛಿಗ್ಂಷೇತ್ |
ಯನ್ನಕ್ಷಂ ವಿಸೃಜೇತ್ |
ರಾತ್ರಿಂ ಭ್ರಾತೃವ್ಯಾಯೋಚ್ಛಿಗ್ಂಷೇತ್ |
ಅಧಿವೃಕ್ಷಸೂರ್ಯೇ ವಾಚಂ ವಿಸೃಜತಿ |
ಏತಾವಂತಮೇವಾಸ್ಮೈ ಲೋಕಮುಚ್ಛಿಗ್ಂಷತಿ |
ಯಾವದಾದಿತ್ಯೋಽಸ್ತಮೇತಿ || 37 ||

ಪೃಶ್ನಿ ತಿಷ್ಠಂತಿ ಗಮಯತಿ ಶಿಗ್ಂಷೇತ್ಪಂಚ ಚ || 6 ||

ಪ್ರಜಾಪತಿಃ ಪ್ರಜಾ ಅಸೃಜತ |
ತಾಃ ಸೃಷ್ಟ್ವಾಃ ಸಮಶ್ಲಿಷ್ಯನ್ |

ತಾ ರೂಪೇಣಾನುಪ್ರಾವಿಶತ್ |
 ತಸ್ಮಾದಾಹುಃ |
 ರೂಪಂ ವೈ ಪ್ರಜಾಪತಿರಿತಿ |
 ತಾ ನಾಮ್ನಾನುಪ್ರಾವಿಶತ್ |
 ತಸ್ಮಾದಾಹುಃ |
 ನಾಮ ವೈ ಪ್ರಜಾಪತಿರಿತಿ |
 ತಸ್ಮಾದಪ್ಯಾಮಿತ್ರೌ ಸಂಗತ್ಯ |
 ನಾಮ್ನಾ ಚೇದ್ಧ್ಯಯೇತೇ || 38 ||

ಮಿತ್ರಮೇವ ಭವತಃ |
 ಪ್ರಜಾಪತಿದೇವಾಸುರಾನಸೃಜತ |
 ಸ ಇಂದ್ರಮಪಿ ನಾಸೃಜತ |
 ತಂ ದೇವಾ ಅಬ್ರುವನ್ |
 ಇಂದ್ರಂ ನೋ ಜನಯೇತಿ |
 ಸ ಆತ್ಮನ್ನಿಂದ್ರಮಪಶ್ಯತ್ |
 ತಮಸೃಜತ |
 ತಂ ತ್ರಿಷ್ಟುಗ್ವೀರ್ಯಂ ಭೂತ್ವಾನುಪ್ರಾವಿಶತ್ |
 ತಸ್ಯ ವಜ್ರಃ ಪಂಚದಶೋ ಹಸ್ತ ಆಪದ್ಯತ |
 ತೇನೋದಯ್ಯಾಸುರಾನಭ್ಯಭವತ್ || 39 ||

ಯ ಏವಂ ವೇದ |
 ಅಭಿ ಭ್ರಾತೃವ್ಯಾನ್ಭವತಿ |

ತೇ ದೇವಾ ಅಸುರೈರ್ವಿಜಿತ್ಯ |
 ಸುವರ್ಗಂ ಲೋಕಮಾಯನ್ |
 ತೇಽಮುಷ್ಮಿನ್ನೋಕೇ ವೃಕ್ಷುಧ್ಯನ್ |
 ತೇಽಬ್ರುವನ್ |

ಅಮುತಃ ಪ್ರದಾನಂ ವಾ ಉಪಜಿಜೀವಿಮೇತಿ |
 ತೇ ಸಪ್ತಹೋತಾರಂ ಯಜ್ಞಂ ವಿಧಾಯಾಸ್ಯಂ |
 ಆಂಗೀರಸಂ ಪ್ರಾಹಿಣ್ವನ್ |
 ಏತೇನಾಮುತ್ರ ಕಲ್ಪಯೇತಿ || 40 ||

ತಸ್ಯ ವಾ ಇಯಂ ಕ್ಲಪ್ತಿಃ |
 ಯದಿದಂ ಕಿಂಚ |
 ಯ ಏವಂ ವೇದ |
 ಕಲ್ಪತೇಽಸ್ಮೈ |
 ಸ ವಾ ಅಯಂ ಮನುಷ್ಯೇಷು ಯಜ್ಞಃ ಸಪ್ತಹೋತಾ |
 ಅಮುತ್ರ ಸದ್ಭ್ಯೋ ದೇವೇಭ್ಯೋ ಹವ್ಯಂ ವಹತಿ |
 ಯ ಏವಂ ವೇದ |
 ಉಪೈನಂ ಯಜ್ಞೋ ನಮತಿ |
 ಸೋಽಮನ್ಯತ |
 ಅಭಿ ವಾ ಇಮೇಽಸ್ಮಾನ್ನೋಕಾದಮುಂ ಲೋಕಂ
 ಕಮಿಷ್ಯಂತ ಇತಿ |
 ಸ ವಾಚಸ್ಪತೇ ಹೃದಿತಿ ವ್ಯಾಹರತ್ |

ತಸ್ಮಾತ್ಪುತ್ರೋ ಹೃದಯಂ |
ತಸ್ಮಾದಸ್ಮಾಲ್ಲೋಕಾದಮುಂ ಲೋಕಂ
ನಾಭಿಕಾಮಯಂತೇ |
ಪುತ್ರೋ ಹಿ ಹೃದಯಂ || 41 ||

ಹೃದಯೇತೇ ಅಭವತ್ಕಲ್ಪಯೇತೀತಿ ಚತ್ವಾರಿ ಚ || 7 ||

ದೇವಾ ವೈ ಚತುರ್ಹೋತೃಭಿರ್ಯಜ್ಞಮತನ್ವತ |
ತೇ ವಿ ಪಾಪ್ಮನಾ ಭ್ರಾತೃವೈಣಾಜಯಂತ |
ಅಭಿ ಸುವರ್ಗಂ ಲೋಕಮಜಯನ್ |
ಯ ಏವಂ ವಿದ್ವಾಂಶ್ಚತುರ್ಹೋತೃಭಿರ್ಯಜ್ಞಂ ತನುತೇ |
ವಿ ಪಾಪ್ಮನಾ ಭ್ರಾತೃವೈಣ ಜಯತೇ |
ಅಭಿ ಸುವರ್ಗಂ ಲೋಕಂ ಜಯತಿ |
ಷಡ್ಧೋತ್ರಾ ಪ್ರಾಯಣೀಯಮಾಸಾದಯತಿ |
ಅಮುಷ್ಮೈ ವೈ ಲೋಕಾಯ ಷಡ್ಧೋತಾ |
ಘ್ನಂತಿ ಖಲು ವಾ ಏತಥ್ನೋಮಂ |
ಯದಭಿಷುಣ್ವಂತಿ || 42 ||

ಋಜುಧೈವೈನಮಮುಂ ಲೋಕಂ ಗಮಯತಿ |
ಚತುರ್ಹೋತ್ರಾತಿಥ್ಯಂ |
ಯಶೋ ವೈ ಚತುರ್ಹೋತಾ |
ಯಶ ಏವಾತ್ಮಂಧತ್ತೇ |
ಪಂಚಹೋತ್ರಾ ಪಶುಮುಪಸಾದಯತಿ |

ಸು॒ವ॒ಗ್ನೋ ವೈ ಪಂ॑ಚ॒ಹೋತಾ॑ ।
ಯ॒ಜ॒ಮಾ॒ನಃ ಪ॒ಶುಃ ।
ಯ॒ಜ॒ಮಾ॒ನಮೇ॒ವ ಸು॑ವ॒ರ್ಗಂ ಲೋ॒ಕಂ ಗ॑ಮಯತಿ ।
ಗ್ರ॒ಹಾನ್ಯ॒ಹೀ॒ತ್ವಾ ಸ॒ಪ್ತ॒ಹೋತಾರಂ॑ ಜು॒ಹೋತಿ॑ ।
ಇ॒ಂದ್ರಿಯಂ॑ ವೈ ಸ॒ಪ್ತ॒ಹೋತಾ॑ ॥ 43 ॥

ಇ॒ಂದ್ರಿಯ॑ಮೇ॒ವಾತ್ಮಂಧ॑ತ್ತೇ ।
ಯೋ ವೈ ಚ॑ತು॒ರ್ಹೋತ್ಮಾ॑ನನು॒ಸವ॑ನಂ ತ॒ರ್ಪಯ॑ತಿ ।
ತೃ॒ಪ್ಯತಿ॑ ಪ್ರ॒ಜಯಾ॑ ಪ॒ಶುಭಿಃ॑ ।
ಉ॒ಪೈನ॑ಗ್ಂ ಸೋ॒ಮಪಿ॑ಥೋ ನ॒ಮತಿ॑ ।
ಬ॒ಹಿಷ್ಪ॑ವ॒ಮಾನೇ॑ ದಶ॒ಹೋತಾರಂ॑ ವ್ಯಾಚ॑ಕ್ಷೀತ ।
ಮಾ॒ಧ್ಯಂದಿನೇ॑ ಪ॒ವಮಾನೇ॑ ಚ॑ತು॒ರ್ಹೋತಾರಂ॑ ।
ಆ॒ರ್ಭವೇ॑ ಪ॒ವಮಾನೇ॑ ಪಂ॑ಚ॒ಹೋತಾರಂ॑ ।
ಪಿ॒ತ್ರಯ॑ಜ್ಞೇ ಷ॒ಡ್ಧೋತಾರಂ॑ ।
ಯ॒ಜ್ಞಾಯ॑ಜ್ಞಯ॒ಸ್ಯ ಸ್ತೋ॒ತ್ರೇ ಸ॒ಪ್ತ॒ಹೋತಾರಂ॑ ।
ಅನು॑ಸ॒ವನ॑ಮೇ॒ವೈನಾಗ್ಂ॑ಸ್ತ॒ರ್ಪಯ॑ತಿ ॥ 44 ॥

ತೃ॒ಪ್ಯತಿ॑ ಪ್ರ॒ಜಯಾ॑ ಪ॒ಶುಭಿಃ॑ ।
ಉ॒ಪೈನ॑ಗ್ಂ ಸೋ॒ಮಪಿ॑ಥೋ ನ॒ಮತಿ॑ ।
ದೇ॒ವಾ ವೈ ಚ॑ತು॒ರ್ಹೋತ್ಯ॑ಭಿಃ ಸ॒ತ್ರಮಾ॑ಸತ ।
ಋ॒ದ್ಧಿ॒ಪರಿ॑ಮಿತಂ ಯ॒ಶಸ್ಕಾ॑ಮಾಃ ।
ತೇ॒ಽಬ್ರುವ॑ನ್ ।

ಯನ್ನಃ ಪ್ರಥಮಂ ಯಶ ಋಚ್ಛಾತ್ |

ಸರ್ವೇಷಾಂ ನಸ್ತಧ್ವಹಾಸದಿತಿ |

ಸೋಮಶ್ಚತುರ್ಹೋತ್ರಾ |

ಅಗ್ನಿಃ ಪಂಚಹೋತ್ರಾ |

ಧಾತಾ ಷಡ್ಹೋತ್ರಾ || 45 ||

ಇಂದ್ರಃ ಸಪ್ತಹೋತ್ರಾ |

ಪ್ರಜಾಪತಿದಶಹೋತ್ರಾ |

ತೇಷಾಗ್ಂ ಸೋಮಗ್ಂ ರಾಜಾನಂ ಯಶ ಆರ್ಚ್ಛಾತ್ |

ತನ್ಮೈಕಾಮಯತ |

ತೇನಾಪಾಕ್ರಾಮತ್ |

ತೇನ ಪ್ರಲಾಯಮಚರತ್ |

ತಂ ದೇವಾಃ ಪ್ರೈಷ್ಯಃ ಪ್ರೈಷಮೈಚ್ಛನ್ |

ತತ್ಪ್ರೈಷಾಣಾಂ ಪ್ರೈಷತ್ವಂ |

ನಿವಿದ್ಧಿನ್ಯವೇದಯನ್ |

ತನ್ನಿವಿದಾಂ ನಿವಿತ್ವಂ || 46 ||

ಆಪ್ರೀಭಿರಾಪ್ನವನ್ |

ತದಾಪ್ರೀಣಾಮಾಪ್ರಿತ್ವಂ |

ತಮಘ್ನನ್ |

ತಸ್ಯ ಯಶೋ ವ್ಯಗೃಹ್ಣತ |

ತೇ ಗ್ರಹಾ ಅಭವನ್ |

ತದ್ಗೃಹಾಣಾಂ ಗ್ರಹತ್ವಂ |
ಯಸ್ಯೈವಂ ವಿದುಷೋ ಗ್ರಹಾ ಗ್ರಹ್ಯಂತೇ |
ತಸ್ಯ ತ್ವೇವ ಗೃಹೀತಾಃ |
ತೇಽಬ್ರುವನ್ |
ಯೋ ವೈ ನಃ ಶ್ರೇಷ್ಠೋಽಭೂತ್ || 47 ||

ತಮವಧಿಷ್ಮ |
ಪುನರಿಮಗ್ಂ ಸುವಾಮಹಾ ಇತಿ |
ತಂ ಛಂದೋಭಿರಸುವಂತ |
ತಚ್ಛಂದಸಾಂ ಛಂದಸ್ತ್ವಂ |
ಸಾಮ್ನಾ ಸಮಾನಯನ್ |
ತಥ್ನಾಮ್ನಃ ಸಾಮತ್ವಂ |
ಉಕ್ಥೈರುದಸ್ಥಾಪಯನ್ |
ತದುಕ್ಥಾನಾಮುಕ್ಥತ್ವಂ |
ಯ ಏವಂ ವೇದ |
ಪ್ರತ್ಯೇವ ತಿಷ್ಠತಿ || 48 ||

ಸರ್ವಮಾಯುರೇತಿ |
ಸೋಮೋ ವೈ ಯಶಃ |
ಯ ಏವಂ ವಿದ್ವಾಂಛೋಮಮಾಗಚ್ಛತಿ |
ಯಶಃ ಏವೈನಂಋಚ್ಛತಿ |
ತಸ್ಮಾದಾಹುಃ |

ಯಶ್ಚೈ॒ವಂ ವೇ॒ದ ಯಶ್ಚ॑ ನ |
 ತಾವೃ॒ಭೌ ಸೋ॒ಮಮಾಗ॑ಚ್ಛತಃ |
 ಸೋ॒ಮೋ ಹಿ ಯಶಃ॑ |
 ತಂ ತ್ವಾ॑ ವ ಯಶ॑ ಋಚ್ಛತೀ॒ತ್ಯಾಹುಃ॑ |
 ಯಃ ಸೋ॒ಮೇ ಸೋ॒ಮಂ ಪ್ರಾ॒ಹೇತಿ॑ |
 ತಸ್ಮಾ॒ಧ್ನೋ॒ಮೇ ಸೋ॒ಮಃ ಪ್ರೋ॑ಚ್ಯಃ |
 ಯಶ॑ ಏ॒ವೈನಂ॑ಋಚ್ಛತಿ || 49 ||

ಅ॒ಭಿ॒ಷು॒ಣ್ವಂತಿ॑ ಸ॒ಪ್ತ॒ಹೋ॒ತಾ ತರ್ಪ॑ಯತಿ॒ ಷಡ್ಧೋ॒ತ್ರಾ ನಿ॒ವಿ॒ತ್ವಮ॑ಭೂ॒ತ್ತಿಷ್ಠ॑ತಿ
 ಪ್ರಾ॒ಹೇತಿ॑ ದ್ವೇ ಚ || 8 ||

ಇ॒ದಂ ವಾ ಅ॒ಗ್ರೇ ನೈ॒ವ ಕಿಂ॑ಚ॒ನಾಸೀ॑ತ್ |
 ನ ದ್ಯೌ॑ರಾಸೀತ್ |
 ನ ಪೃ॑ಥಿ॒ವೀ |
 ನಾಂ॑ತರಿ॒ಕ್ಷಂ |
 ತದ॑ಸ॒ದೇ॒ವ ಸ॒ನ್ಮನೋ॑ಽಕುರುತ॒ ಸ್ಯಾಮಿ॑ತಿ |
 ತದ॑ತಪ್ಯತ |
 ತಸ್ಮಾ॑ತ್ತೇ॒ಪಾನಾ॒ದ್ಭೂ॒ಮೋ॑ಽಜಾಯತ |
 ತದ್ಭೂ॑ಯೋ॒ಽತಪ್ಯ॑ತ |
 ತಸ್ಮಾ॑ತ್ತೇ॒ಪಾನಾ॒ದಗ್ನಿ॑ರ॒ಜಾಯ॑ತ |
 ತದ್ಭೂ॑ಯೋ॒ಽತಪ್ಯ॑ತ || 50 ||

ತಸ್ಮಾತ್ತೇಪಾನಾಜ್ಞೋತಿರಜಾಯತ |
ತದ್ಭಯೋತಪ್ಯತ |
ತಸ್ಮಾತ್ತೇಪಾನಾದರ್ಚಿರಜಾಯತ |
ತದ್ಭಯೋತಪ್ಯತ |
ತಸ್ಮಾತ್ತೇಪಾನಾನ್ಮರೀಚಯೋಜಾಯಂತ |
ತದ್ಭಯೋತಪ್ಯತ |
ತಸ್ಮಾತ್ತೇಪಾನಾದುದಾರಾ ಅಜಾಯಂತ |
ತದ್ಭಯೋತಪ್ಯತ |
ತದಭಮಿವ ಸಮಹನ್ಯತ |
ತದ್ವಸ್ತಿಮಭಿನತ್ || 51 ||

ಸ ಸಮುದ್ರೋಭವತ್ |
ತಸ್ಮಾಧ್ವಮುದ್ರಸ್ಯ ನ ಪಿಬಂತಿ |
ಪ್ರಜನನಮಿವ ಹಿ ಮನ್ಯಂತೇ |
ತಸ್ಮಾತ್ಪಶೋರ್ಜಾಯಮಾನಾದಾಪಃ ಪುರಸ್ತಾದ್ಯಂತಿ |
ತದ್ದಶಹೋತಾನ್ವಸೃಜ್ಯತ |
ಪ್ರಜಾಪತಿರ್ವೈ ದಶಹೋತಾ |
ಯ ಏವಂ ತಪಸೋ ವೀರ್ಯಂ ವಿದ್ವಾಃಸ್ತಪ್ಯತೇ |
ಭವತ್ಯೇವ |
ತದ್ವಾ ಇದಮಾಪಃ ಸಲಿಲಮಾಸೀತ್ |
ಸೋರೋದೀತ್ಯ ಜಾಪತಿಃ || 52 ||

ಸ ಕಸ್ಮಾ ಅಜ್ಞಿ |
 ಯದ್ಯಸ್ಯಾ ಅಪ್ರತಿಷ್ಠಾಯಾ ಇತಿ |
 ಯದಪ್ಸ್ವವಾಪದ್ಯತ |
 ಸಾ ಪೃಥಿವ್ಯಭವತ್ |
 ಯದ್ವ್ಯಮೃಷ್ಟ |
 ತದಂತರಿಕ್ಷಮಭವತ್ |
 ಯದೂರ್ಧ್ವಮುದಮೃಷ್ಟ |
 ಸಾ ದ್ಯೌರಭವತ್ |
 ಯದರೋದೀತ್ |
 ತದನಯೋ ರೋದಸ್ತ್ವಂ || 53 ||

ಯ ಏವಂ ವೇದ |
 ನಾಸ್ಯ ಗೃಹೇ ರುದಂತಿ |
 ಏತದ್ವಾ ಏಷಾಂ ಲೋಕಾನಾಂ ಜನ್ಮ |
 ಯ ಏವಮೇಷಾಂ ಲೋಕಾನಾಂ ಜನ್ಮ ವೇದ |
 ನೈಷು ಲೋಕೇಷ್ವಾರ್ತಿಮಾರ್ಚ್ಛತಿ |
 ಸ ಇಮಾಂ ಪ್ರತಿಷ್ಠಾಮವಿಂದತ |
 ಸ ಇಮಾಂ ಪ್ರತಿಷ್ಠಾಂ ವಿತ್ವಾಕಾಮಯತ ಪ್ರಜಾಯೇಯೇತಿ |
 ಸ ತಪೋಽತಪ್ಯತ |
 ಸೋಽಂತರ್ವಾನಭವತ್ |
 ಸ ಜಘನಾದಸುರಾನಸೃಜತ || 54 ||

ತೇಭ್ಯೋ ಮೃನ್ಮಯೇ ಪಾತ್ರೇನ್ನಮದುಹತ್ |
ಯಾಸ್ಯ ಸಾ ತನೂರಾಸೀತ್ |
ತಾಮಪಾಹತ |
ಸಾ ತಮಿಸ್ರಾಭವತ್ |
ಸೋಽಕಾಮಯತ ಪ್ರಜಾಯೇಯೇತಿ |
ಸ ತಪೋಽತಪ್ಯತ |
ಸೋಽಂತರ್ವಾನಭವತ್ |
ಸ ಪ್ರಜನನಾದೇವ ಪ್ರಜಾ ಅಸೃಜತ |
ತಸ್ಮಾದಿಮಾ ಭೂಯಿಷಾಃ |
ಪ್ರಜನನಾದ್ಧೇನಾ ಅಸೃಜತ || 55 ||

ತಾಭ್ಯೋ ದಾರುಮಯೇ ಪಾತ್ರೇ ಪಯೋಽದುಹತ್ |
ಯಾಸ್ಯ ಸಾ ತನೂರಾಸೀತ್ |
ತಾಮಪಾಹತ |
ಸಾ ಜ್ಯೋಥ್ಸ್ನಾಭವತ್ |
ಸೋಽಕಾಮಯತ ಪ್ರಜಾಯೇಯೇತಿ |
ಸ ತಪೋಽತಪ್ಯತ |
ಸೋಽಂತರ್ವಾನಭವತ್ |
ಸ ಉಪಪಕ್ಷಾಭ್ಯಾಮೇವತೂನಸೃಜತ |
ತೇಭ್ಯೋ ರಜತೇ ಪಾತ್ರೇ ಘೃತಮದುಹತ್ |
ಯಾಸ್ಯ ಸಾ ತನೂರಾಸೀತ್ || 56 ||

ತಾಮಪಾಹತ |
 ಸೋಽಹೋರಾತ್ರಯೋಃ ಸಂಧಿರಭವತ್ |
 ಸೋಽಕಾಮಯತ ಪ್ರಜಾಯೇಯೇತಿ |
 ಸ ತಪೋಽತಪ್ಯತ |
 ಸೋಽಂತರ್ವಾನಭವತ್ |
 ಸ ಮುಖಾದ್ಧೇವಾನಸೃಜತ |
 ತೇಭ್ಯೋ ಹರಿತೇ ಪಾತ್ರೇ ಸೋಮಮದುಹತ್ |
 ಯಾಽಸ್ಯ ಸಾ ತನೂರಾಸೀತ್ |
 ತಾಮಪಾಹತ |
 ತದಹರಭವತ್ || 57 ||

ಏತೇ ವೈ ಪ್ರಜಾಪತೇರ್ದೋಹಾಃ |
 ಯ ಏವಂ ವೇದ |
 ದುಹ ಏವ ಪ್ರಜಾಃ |
 ದಿವಾ ವೈ ನೋಽಭೂದಿತಿ |
 ತದ್ಧೇವಾನಾಂ ದೇವತ್ವಂ |
 ಯ ಏವಂ ದೇವಾನಾಂ ದೇವತ್ವಂ ವೇದ |
 ದೇವವಾನೇವ ಭವತಿ |
 ಏತದ್ವಾ ಅಹೋರಾತ್ರಾಣಾಂ ಜನ್ಮ |
 ಯ ಏವಮಹೋರಾತ್ರಾಣಾಂ ಜನ್ಮ ವೇದ |
 ನಾಹೋರಾತ್ರೇಷ್ಟಾರ್ತಿಮಾರ್ಚ್ಛತಿ || 58 ||

ಅಸತೋಽಧಿ ಮನೋಽಸೃಜ್ಯತ |
 ಮನಃ ಪ್ರಜಾಪತಿಮಸೃಜತ |
 ಪ್ರಜಾಪತಿಃ ಪ್ರಜಾ ಅಸೃಜತ |
 ತದ್ವಾ ಇದಂ ಮನಸ್ಯೇವ ಪರಮಂ ಪ್ರತಿಷ್ಠಿತಂ |
 ಯದಿದಂ ಕಿಂಚ |
 ತದೇತಚ್ಛೋವಸ್ಯಸಂ ನಾಮ ಬ್ರಹ್ಮ |
 ವ್ಯುಚ್ಛಂತೀ ವ್ಯುಚ್ಛಂತ್ಯಸ್ಮೈ ವಸ್ಯಸೀ ವಸ್ಯಸೀ ವ್ಯುಚ್ಛತಿ |
 ಪ್ರಜಾಯತೇ ಪ್ರಜಯಾ ಪಶುಭಿಃ |
 ಪ್ರ ಪರಮೇಷ್ಠಿನೋ ಮಾತ್ರಾಮಾಪ್ನೋತಿ |
 ಯ ಏವಂ ವೇದ || 59 ||

ಅಗ್ನಿರಜಾಯತ ತದ್ಭಯೋಽತಪ್ಯತಾಭಿನದರೋದೀತ್ ಪ್ರಜಾಪತೀ
 ರೋದಸ್ತ್ವಮಸೃಜತಾಸೃಜತ ಘೃತಮದುಹದ್ಯಾಸ್ಯ ಸಾ
 ತನೂರಾಸೀದಹರಭವದೃಚ್ಛತಿ ವೇದ || 9 ||

ಇದಂ ಧೂಮೋಽಗ್ನಿರ್ಜ್ಯೋತಿರರ್ಚಿರ್ಮರೀಚಯ ಉದಾರಾಸ್ತದಭ್ರಗ್ಂ ಸ
 ಜಘನಾಥ್ನಾ ತಮಿಸ್ರಾ ಸಪ್ರಜನನಾಥ್ನಾ ಜೋಥ್ನಾ ಸ ಉಪಪಕ್ಷಾಭ್ಯಾಗ್ಂ
 ಸೋಽಹೋರಾತ್ರಯೋಃ ಸಂಧಿಃ ಸ ಮುಖಾತ್ತದಹರ್ದೇವವಾನ್ಮನ್ಮಯೇ
 ದಾರುಮಯೇ ರಜತೇ ಹರಿತೇ ತೇಭ್ಯಸ್ತಾಭ್ಯೋ ದ್ವೇ ತೇಽನ್ನಂ ಪಯೋ
 ಘೃತಗ್ಂ ಸೋಮಂ ||

ಪ್ರಜಾಪತಿರಿಂದ್ರಮಸೃಜತಾಽನುಜಾವರಂ ದೇವಾನಾಂ |
 ತಂ ಪ್ರಾಹಿಣೋತ್ |
 ಪರೇಹಿ |

ಏತೇಷಾಂ ದೇವಾನಾಮಧಿಪತಿರೇಧೀತಿ |
ತಂ ದೇವಾ ಅಬ್ರುವನ್ |
ಕಸ್ತ್ವಮಸಿ |
ವಯಂ ವೈ ತ್ವಚ್ಛ್ರೇಯಾಗ್ಂಸಃ ಸ್ಮ ಇತಿ |
ಸೋಽಬ್ರವೀತ್ |
ಕಸ್ತ್ವಮಸಿ ವಯಂ ವೈ ತ್ವಚ್ಛ್ರೇಯಾಗ್ಂಸಃ ಸ್ಮ
ಇತಿ ಮಾ ದೇವಾ ಅವೋಚನ್ನಿತಿ |
ಅಥ ವಾ ಇದಂ ತರ್ಹಿ ಪ್ರಜಾಪತೌ ಹರ ಆಸೀತ್ || 60 ||

ಯದಸ್ಮಿನ್ನಾದಿತ್ಯೇ |
ತದೇನಮಬ್ರವೀತ್ |
ಏತನ್ಮೇ ಪ್ರಯಚ್ಛ |
ಅಥಾಹಮೇತೇಷಾಂ ದೇವಾನಾಮಧಿಪತಿರ್ಭವಿಷ್ಯಾಮೀತಿ |
ಕೋಽಹಗ್ಗ್ ಸ್ಯಾಮಿತ್ಯಬ್ರವೀತ್ |
ಏತತ್ಪ್ರದಾಯೇತಿ |
ಏತಧ್ನ್ಯಾ ಇತ್ಯಬ್ರವೀತ್ |
ಯದೇತದ್ಭವೀಷೀತಿ |
ಕೋ ಹ ವೈ ನಾಮ ಪ್ರಜಾಪತಿಃ |
ಯ ಏವಂ ವೇದ || 61 ||

ವಿದುರೇನಂ ನಾಮ್ನಾ |
ತದಸ್ಮೈ ರುಕ್ಮಂ ಕೃತ್ವಾ ಪ್ರತ್ಯಮುಂಚತ್ |

ತತೋ॑ ವಾ ಇ॒ಂದ್ರೋ ದೇ॒ವಾನಾ॒ಮಧಿ॑ಪತಿರಭವತ್ |
ಯ ಏ॒ವಂ ವೇದ॑ |
ಅಧಿ॑ಪತಿರೇ॒ವ ಸ॑ಮಾನಾ॒ನಾಂ ಭ॑ವತಿ |
ಸೋ॒ಽಮ॒ನ್ಯತ॑ |
ಕಿಂ ಕಿಂ॑ ವಾ ಅ॒ಕರ॑ಮಿತಿ |
ಸ ಚ॒ಂದ್ರಂ ಮ॒ ಆಹ॑ರೇತಿ ಪ್ರಾ॒ಲಪ॑ತ್ |
ತಚ್ಚ॒ಂದ್ರಮ॑ಸ॒ಶ್ಚಂದ್ರ॑ಮ॒ಸ್ತ್ವಂ |
ಯ ಏ॒ವಂ ವೇದ॑ || 62 ||

ಚ॒ಂದ್ರವಾ॑ನೇ॒ವ ಭ॑ವತಿ |
ತಂ ದೇ॒ವಾ ಅ॒ಬ್ರ॑ವನ್ |
ಸು॒ವೀರ್ಯೋ॑ ಮ॒ರ್ಯಾ ಯ॑ಥಾ ಗೋ॒ಪಾಯ॑ತ ಇತಿ |
ತಥ್ನೋ॒ರ್ಯಸ್ಯ॑ ಸೂ॒ರ್ಯತ್ವಂ॑ |
ಯ ಏ॒ವಂ ವೇದ॑ |
ನೈ॒ನಂ ದ॑ಭ್ನೋತಿ |
ಕಶ್ಚ॒ನಾಸ್ಮಿ॒ನ್ವಾ ಇ॒ದಮಿ॑ಂದ್ರಿಯಂ ಪ್ರ॒ತ್ಯಸ್ಥಾ॑ದಿತಿ |
ತದಿ॒ಂದ್ರಸ್ಯೇ॑ಂದ್ರತ್ವಂ |
ಯ ಏ॒ವಂ ವೇದ॑ |
ಇ॒ಂದ್ರಿಯಾ॑ವೈ॒ವ ಭ॑ವತಿ || 63 ||

ಅ॒ಯಂ ವಾ ಇ॒ದಂ ಪ॑ರಮೋ॒ಽಭೂ॑ದಿತಿ |
ತತ್ಪ॑ರಮೇ॒ಷ್ಠಿನಃ॑ ಪರಮೇ॒ಷ್ಠಿತ್ವಂ॑ |

ಯ ಏವಂ ವೇದ |
 ಪರಮಾಮೇವ ಕಾಷ್ಠಾಂ ಗಚ್ಛತಿ |
 ತಂ ದೇವಾಃ ಸಮಂತಂ ಪರ್ಯವಿಶನ್ |
 ವಸವಃ ಪುರಸ್ತಾತ್ |
 ರುದ್ರಾ ದಕ್ಷಿಣತಃ |
 ಆದಿತ್ಯಾಃ ಪಶ್ಚಾತ್ |
 ವಿಶ್ವೇ ದೇವಾ ಉತ್ತರತಃ |
 ಅಂಗಿರಸಃ ಪ್ರತ್ಯಂಚಂ || 64 ||

ಸಾಧ್ಯಾಃ ಪರಾಂಚಂ |
 ಯ ಏವಂ ವೇದ |
 ಉಪೈನಗ್ಂ ಸಮಾನಾಃ ಸಂವಿಶಂತಿ |
 ಸ ಪ್ರಜಾಪತಿರೇವ ಭೂತ್ವಾ ಪ್ರಜಾ ಆವಯತ್ |
 ತಾ ಅಸ್ಮೈ ನಾತಿಷ್ಠಂತಾನ್ನಾದ್ಯಾಯ |
 ತಾ ಮುಖಂ ಪುರಸ್ತಾತ್ಪಶ್ಯಂತೀಃ |
 ದಕ್ಷಿಣತಃ ಪರ್ಯಾಯನ್ |
 ಸ ದಕ್ಷಿಣತಃ ಪರ್ಯವರ್ತಯತ |
 ತಾ ಮುಖಂ ಪುರಸ್ತಾತ್ಪಶ್ಯಂತೀಃ |
 ಮುಖಂ ದಕ್ಷಿಣತಃ || 65 ||

ಪಶ್ಚಾತ್ಪರ್ಯಾಯನ್ |
 ಸ ಪಶ್ಚಾತ್ಪರ್ಯವರ್ತಯತ |

ತಾ ಮುಖಂ ಪುರಸ್ತಾತ್ಪಶ್ಯಂತೀಃ |
 ಮುಖಂ ದಕ್ಷಿಣತಃ |
 ಮುಖಂ ಪಶ್ಚಾತ್ |
 ಉತ್ತರತಃ ಪರ್ಯಾಯನ್ |
 ಸ ಉತ್ತರತಃ ಪರ್ಯವರ್ತಯತ |
 ತಾ ಮುಖಂ ಪುರಸ್ತಾತ್ಪಶ್ಯಂತೀಃ |
 ಮುಖಂ ದಕ್ಷಿಣತಃ |
 ಮುಖಂ ಪಶ್ಚಾತ್ || 66 ||

ಮುಖಮುತ್ತರತಃ |
 ಊರ್ಧ್ವಾ ಉದಾಯನ್ |
 ಸ ಉಪರಿಷ್ಠಾನ್ಯವರ್ತಯತ |
 ತಾಃ ಸರ್ವತೋಮುಖೋ ಭೂತ್ವಾಽವಯತ್ |
 ತತೋ ವೈ ತಸ್ಮೈ ಪ್ರಜಾ ಅತಿಷ್ಠಂತಾನ್ನಾದ್ಯಾಯ |
 ಯ ಏವಂ ವಿದ್ವಾನ್ವರಿ ಚ ವರ್ತಯತೇ ನಿ ಚ |
 ಪ್ರಜಾಪತಿರೇವ ಭೂತ್ವಾ ಪ್ರಜಾ ಅತ್ತಿ |
 ತಿಷ್ಠಂತೇಽಸ್ಮೈ ಪ್ರಜಾ ಅನ್ನಾದ್ಯಾಯ |
 ಅನ್ನಾದ ಏವ ಭವತಿ || 67 ||

ಆಸೀದ್ವೇದ ಚಂದ್ರಮಸ್ತ್ವಂ ಯ ಏವಂ ವೇದೇಂದ್ರಿಯಾವೈವ ಭವತಿ
 ಪ್ರತ್ಯಂಚಂ ಮುಖಂ ದಕ್ಷಿಣತೋ ಮುಖಂ ಪಶ್ಚಾನ್ನವ ಚ || 10 ||

ಪ್ರಜಾಪತಿರಕಾಮಯತ ಬಹೋರ್ಭೂಯಾಂಧ್ವಾಢಿತಿ |
 ಸ ಏತಂ ದಶಹೋತಾರಮಪಶ್ಯತ್ |
 ತಂ ಪ್ರಾಯುಂಕ್ತ |
 ತಸ್ಯ ಪ್ರಯುಕ್ತಿ ಬಹೋರ್ಭೂಯಾನಭವತ್ |
 ಯಃ ಕಾಮಯೇತ ಬಹೋರ್ಭೂಯಾಂಧ್ವಾಢಿತಿ |
 ಸ ದಶಹೋತಾರಂ ಪ್ರಯುಂಜೀತ |
 ಬಹೋರೇವ ಭೂಯಾನ್ಭವತಿ |
 ಸೋಽಕಾಮಯತ ವೀರೋ ಮ ಆಜಾಯೇತೇತಿ |
 ಸ ದಶಹೋತುಶ್ಚತುರ್ಹೋತಾರಂ ನಿರಮಿಮೀತ |
 ತಂ ಪ್ರಾಯುಂಕ್ತ || 68 ||

ತಸ್ಯ ಪ್ರಯುಕ್ತೀಂದ್ರೋಽಜಾಯತ |
 ಯಃ ಕಾಮಯೇತ ವೀರೋ ಮ ಆಜಾಯೇತೇತಿ |
 ಸ ಚತುರ್ಹೋತಾರಂ ಪ್ರಯುಂಜೀತ |
 ಆಸ್ಯ ವೀರೋ ಜಾಯತೇ |
 ಸೋಽಕಾಮಯತ ಪಶುಮಾಂಧ್ವಾಢಿತಿ |
 ಸ ಚತುರ್ಹೋತುಃ ಪಂಚಹೋತಾರಂ ನಿರಮಿಮೀತ |
 ತಂ ಪ್ರಾಯುಂಕ್ತ |
 ತಸ್ಯ ಪ್ರಯುಕ್ತಿ ಪಶುಮಾನಭವತ್ |
 ಯಃ ಕಾಮಯೇತ ಪಶುಮಾಂಧ್ವಾಢಿತಿ |
 ಸ ಪಂಚಹೋತಾರಂ ಪ್ರಯುಂಜೀತ || 69 ||

ಪಶುಮಾನೇವ ಭವತಿ |
 ಸೋಽಕಾಮಯತರ್ತವೋ ಮೇ ಕಲ್ಪೇರನ್ನಿತಿ |
 ಸ ಪಂಚಹೋತುಃ ಷಡ್ಧೋತಾರಂ ನಿರಮಿಮೀತ |
 ತಂ ಪ್ರಾಯುಂಕ್ತ |
 ತಸ್ಯ ಪ್ರಯುಕ್ತ್ಯತವೋಽಸ್ಮಾ ಅಕಲ್ಪಂತ |
 ಯಃ ಕಾಮಯೇತರ್ತವೋ ಮೇ ಕಲ್ಪೇರನ್ನಿತಿ |
 ಸ ಷಡ್ಧೋತಾರಂ ಪ್ರಯುಂಜೀತ |
 ಕಲ್ಪಂತೇಽಸ್ಮಾ ಋತವಃ |
 ಸೋಽಕಾಮಯತ ಸೋಮಪಃ ಸೋಮಯಾಜೀ ಸ್ಯಾಂ |
 ಆ ಮೇ ಸೋಮಪಃ ಸೋಮಯಾಜೀ ಜಾಯೇತೇತಿ || 70 ||

ಸ ಷಡ್ಧೋತುಃ ಸಪ್ತಹೋತಾರಂ ನಿರಮಿಮೀತ |
 ತಂ ಪ್ರಾಯುಂಕ್ತ |
 ತಸ್ಯ ಪ್ರಯುಕ್ತಿ ಸೋಮಪಃ ಸೋಮಯಾಜ್ಯಭವತ್ |
 ಆಽಸ್ಯ ಸೋಮಪಃ ಸೋಮಯಾಜ್ಯಜಾಯತ |
 ಯಃ ಕಾಮಯೇತ ಸೋಮಪಃ ಸೋಮಯಾಜೀ ಸ್ಯಾಂ |
 ಆ ಮೇ ಸೋಮಪಃ ಸೋಮಯಾಜೀ ಜಾಯೇತೇತಿ |
 ಸ ಸಪ್ತಹೋತಾರಂ ಪ್ರಯುಂಜೀತ |
 ಸೋಮಪ ಏವ ಸೋಮಯಾಜೀ ಭವತಿ |
 ಆಽಸ್ಯ ಸೋಮಪಃ ಸೋಮಯಾಜೀ ಜಾಯತೇ |
 ಸ ವಾ ಏಷ ಪಶುಃ ಪಂಚಧಾ ಪ್ರತಿತಿಷ್ಠತಿ || 71 ||

ಪ॒ದ್ಭಿ॒ರ್ಮು॒ಖೇ॑ನ |

ತೇ ದೇ॒ವಾಃ ಪ॒ಶೂನ್ ವಿ॒ತ್ವಾ |

ಸು॒ವ॒ರ್ಗಂ ಲೋ॒ಕಮಾ॑ಯನ್ |

ತೇ॒ಽಮು॒ಷ್ಮಿ॒ನ್ಲೋ॒ಕೇ ವ್ಯ॑ಕ್ಷು॒ಧ್ಯನ್ |

ತೇ॒ಽಬ್ರ॒ವನ್ |

ಅ॒ಮು॒ತಃ ಪ್ರ॒ದಾ॒ನಂ ವಾ ಉ॒ಪ॒ಜಿ॒ಜೀ॒ವಿ॒ಮೇ॑ತಿ |

ತೇ ಸ॒ಪ್ತ॒ಹೋ॒ತಾರಂ ಯ॒ಜ್ಞಂ ವಿ॒ಧಾ॒ಯಾ॒ಯಾಸ್ಯ॑ಂ |

ಆಂ॒ಗೀ॒ರಸಂ ಪ್ರಾ॒ಹಿ॒ಣ್ವನ್ |

ಏ॒ತೇ॒ನಾ॒ಮು॒ತ್ರ ಕ॒ಲ್ಪ॒ಯೇ॑ತಿ |

ತಸ್ಯ॑ ವಾ ಇ॒ಯಂ ಕ್ಲ॒ಪ್ತೀಃ || 72 ||

ಯದಿ॒ದಂ ಕಿಂ॑ಚ |

ಯ ಏ॒ವಂ ವೇ॑ದ |

ಕ॒ಲ್ಪ॒ತೇ॒ಽಸ್ಮೈ |

ಸ ವಾ ಅ॒ಯಂ ಮ॑ನು॒ಷ್ಯೇ॒ಷು ಯ॒ಜ್ಞಃ ಸ॒ಪ್ತ॒ಹೋ॒ತಾ |

ಅ॒ಮು॒ತ್ರ ಸ॒ದ್ಭ್ಯೋ ದೇ॒ವೇ॒ಭ್ಯೋ ಹ॒ವ್ಯಂ ವ॑ಹತಿ |

ಯ ಏ॒ವಂ ವೇ॑ದ |

ಉ॒ಪೈ॒ನಂ ಯ॒ಜ್ಞೋ ನ॑ಮತಿ |

ಯೋ ವೈ ಚ॑ತು॒ರ್ಹೋ॒ತೃಣಾಂ ನಿ॒ದಾ॒ನಂ ವೇ॑ದ |

ನಿ॒ದಾ॒ನವಾ॑ನ್ಭವತಿ |

ಅ॒ಗ್ನಿ॒ಹೋ॒ತ್ರಂ ವೈ ದ॑ಶ॒ಹೋ॒ತು॒ರ್ನಿ॒ದಾ॒ನಂ |

ದ॒ರ್ಶಪೂ॒ರ್ಣಮಾ॒ಸೌ ಚ॑ತು॒ರ್ಹೋ॒ತುಃ |

ಚಾ॒ತುರ್ಮಾ॒ಸ್ಯಾನಿ॒ ಪಂಚ॑ಹೋ॒ತುಃ |

ಪ॒ಶುಬಂ॑ಧಃ ಷ॒ಡ್ಧೋ॒ತುಃ |

ಸೌಂ॒ಯೋಽದ್ವಿ॒ರಃ ಸ॒ಪ್ತ॑ಹೋ॒ತುಃ |

ಏ॒ತದ್ವೈ ಚ॑ತು॒ರ್ಹೋ॒ತೃಣಾಂ॑ ನಿ॒ದಾನಂ॑ |

ಯ ಏ॒ವಂ ವೇದ॑ |

ನಿ॒ದಾನ॑ವಾನ್ಭವತಿ || 73 ||

ಅ॒ಮಿಮಿ॒ತ ತಂ ಪ್ರಾ॑ಯುಂಕ್ತ ಪಂಚ॑ಹೋ॒ತಾರಂ॑ ಪ್ರಯುಂಜೀತ ಜಾ॒ಯೇತೇತಿ॑
ತಿ॒ಷ್ಠತಿ॑ ಕ್ಲ॒ಪ್ತಿದೃಶ॑ಹೋ॒ತುನಿ॒ದಾನ॑ಗ್ಂ ಸ॒ಪ್ತ ಚ॑ || 11 ||

ಪ್ರ॒ಜಾಪ॑ತಿರಕಾಮಯತ ಪ್ರ॒ಜಾಃ ಸೃ॑ಜೇ॒ಯೇತಿ॑ ಪ್ರ॒ಜಾಪ॑ತಿರಕಾಮಯತ
ದ॒ರ್ಶಪೂ॒ರ್ಣಮಾ॒ಸೌ ಸೃ॑ಜೇ॒ಯೇತಿ॑ ಪ್ರ॒ಜಾಪ॑ತಿರಕಾಮಯತ ಪ್ರ॒ಜಾಯೇ॒ಯೇತಿ॑
ಸ ತ॒ಪಃ ಸ ತ್ರಿ॒ವೃತಂ॑ ಪ್ರ॒ಜಾಪ॑ತಿರಕಾಮಯತ ದ॒ಶಹೋ॒ತಾರಂ॑ ತೇನ
ದ॒ಶಧಾ॑ಽಽತ್ಮಾನಂ ದೇ॒ವಾ ವೈ ವರು॑ಣಮಂ॒ತೋ ವೈ ಪ್ರ॒ಜಾಪ॑ತಿ॒ಸ್ತಾಃ
ಸೃ॒ಷ್ಟಾಃ ಸ॒ಮಶ್ಲಿ॑ಷ್ಯಂದೇ॒ವಾ ವೈ ಚ॑ತು॒ರ್ಹೋ॒ತೃಭಿ॒ರಿದಂ॑ ವಾ ಅ॒ಗ್ರೇ
ಪ್ರ॒ಜಾಪ॑ತಿರಿಂದ್ರಂ ಪ್ರ॒ಜಾಪ॑ತಿರಕಾಮಯತ ಬ॒ಹೋಭೂ॑ಯಾನೇಕಾದ॒ಶ || 11 ||

ಪ್ರ॒ಜಾಪ॑ತಿ॒ಸ್ತದ್ಧೃ॒ಹಸ್ಯ॑ ಪ್ರ॒ಜಾಪ॑ತಿರಕಾಮಯತಾನಯೈವೈನ॒ತ್ತ್ವಸ್ಯ॑ ವಾ
ಇ॒ಯಂ ಕ್ಲ॒ಪ್ತಿಸ್ತ॒ಸ್ಮಾತ್ತೇ॒ಪಾನಾ॒ಜ್ಞೋತಿ॒ರ್ಯದ॒ಸ್ಮಿನ್ನಾದಿ॒ತ್ಯೇ ಸ
ಷ॒ಡ್ಧೋ॒ತುಃ ಸ॒ಪ್ತ॑ಹೋ॒ತಾರಂ॑ ತ್ರಿ॒ಸಪ್ತ॑ತಿಃ || 73 ||

ಪ್ರ॒ಜಾಪ॑ತಿರಕಾಮಯತ ನಿ॒ದಾನ॑ವಾನ್ಭವತಿ ||

|| ಹರಿಃ ಓ(೩)೦ ||

|| ಇತಿ ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ ದ್ವಿತೀಯಾಷ್ಟಕೇ
ದ್ವಿತೀಯಃ ಪ್ರಶ್ನಃ ಸಮಾಪ್ತಃ ||